

WANTED REPORTERS

నవతరం
తెలుగు దినపత్రిక

జర్నలిస్ట్ కావాలన్న కోరిక ఉందా...
ఐతే **నవతరం** మీ కోసం అద్భుతమైన అవకాశం కల్పిస్తుంది.

వివరాలకు : **9618907705**
navataramtelugudaily@gmail.com

నవతరం

తెలుగు దినపత్రిక



ప్రచురణ కేంద్రం: హైదరాబాద్, రాజమండ్రి సంపుటి : 12 సంచిక : 352 బుధవారం 6-5-2026 పేజీలు : 4 వేల : 5-00

వాణిజ్య విధానాలపై ఆధారపడే రాష్ట్రాలకు పరిశ్రమలు, పెట్టుబడులు వస్తాయి



- సులభతర వాణిజ్య విధానంపై ఆధారపడే పెట్టుబడులు.. ఏదని సరైన పద్ధతిలో వినియోగిస్తే అందరికీ మేలు
- రాష్ట్ర ప్రభుత్వానికి ఆర్బీఐ మాజీ గవర్నర్ రఘురామ్ రాజన్ సూచనలు
- ఉన్నత, సాంకేతిక విద్యతోపాటు వైద్య విద్య సిలబ్‌సలో ఏవ..
- ఇందుకోసం కమిటీ వేస్తాం సూచనలివ్వండి.. సీఎం రేవంత్ వినతి

హైదరాబాద్, నవతరం నైపుణ్యాలను మరింత మెరుగుపరచుకుంటే అనేక రంగాల్లో ఉద్యోగ అవకాశాలున్నాయని ఆర్బీఐ నిపుణులు, రిజర్వ్ బ్యాంక్ ఆఫ్ ఇండియా(ఆర్బీఐ) మాజీ గవర్నర్ రఘురామ్ రాజన్ స్పష్టం చేశారు. ప్రభుత్వాలు అమలు చేసే సులభతర వాణిజ్య విధానాలపై ఆధారపడే రాష్ట్రాలకు పరిశ్రమలు, పెట్టుబడులు వస్తాయని పేర్కొన్నారు. మానవ వనరుల అభివృద్ధి కోసం పోషకాహార లోపం సమస్యను తగ్గించాలని సూచించారు. రాష్ట్ర ముఖ్యమంత్రి రేవంత్ రెడ్డి జూబ్లీహిల్స్‌లోని తన

నివాసం నుంచి రఘురామ్ రాజన్ తోపాటు డిప్యూటీ సీఎం మల్లు భట్టి విక్రమార్క, పరిశ్రమల శాఖ మంత్రి శ్రీధర్ బాబుతో మంగళవారం వీడియో కాన్ఫరెన్స్ నిర్వహించారు. తెలంగాణ భవిష్యత్తు ప్రణాళికపై నిర్వహించిన ఈ సమావేశంలో యువతలో నైపుణ్యభివృద్ధి, పిల్లలకు పోషకాహార లోపం, మానవ వనరుల అభివృద్ధి, ప్రభుత్వ సులభతర వాణిజ్య విధానం, విద్య, వైద్య రంగాల్లో ఏవ వినియోగంపై రఘురామ్ రాజన్ రాష్ట్ర ప్రభుత్వానికి పలు సూచనలు చేశారు.

మిగతా 2లో

కాళేశ్వరంపై సిబిఐ విచారణ ఎందుకు చేయరు

- బిఆర్ఎస్ తో బిజెపి కుమ్మక్క రాజకీయాలకు నిదర్శనం
- కేంద్రమంత్రులు బండి, కిషన్ రెడ్డిలను సమాధానం చెప్పాలి
- టీపీసీసీ చీఫ్ మహేశ్ కుమార్ గౌడ్ డిమాండ్



హైదరాబాద్, నవతరం కాళేశ్వరం ప్రాజెక్ట్ నిర్మాణంలో అవినీతిపై సిబిఐ విచారణ ఎందుకు అలస్యం అవుతుందో సమాధానం చెప్పాలని తెలంగాణకు చెందిన కేంద్ర మంత్రులు బండి సంజయ్, కిషన్ రెడ్డిలను టీపీసీసీ చీఫ్ మహేశ్ కుమార్ గౌడ్ డిమాండ్ చేశారు. ఈనెల 10వ తేదీన ప్రధాని మోదీ తెలంగాణలో పర్యటించనున్నారని.. ఆ లోపు దీనిపై స్పష్టత ఇవ్వాలని ఆయన పేర్కొన్నారు. మంగళవారం హైదరాబాద్ గాంధీ భవన్ లో టీపీసీసీ చీఫ్ మహేశ్ కుమార్ గౌడ్ విలేకర్ తో మాట్లాడుతూ.. కాళేశ్వరం ప్రాజెక్టు

మిగతా 2లో

మైనర్ల ట్రాప్ కేసులో సంచలన విషయాలు

- ఇన్స్టా వేదికగా వల విసరి లోబర్చుకున్న బుడర్స్
- ఖరీదైన కార్లలో తిప్పతూ అత్యాచారాలు
- కేసులో ఆజాద్ తల్లి, మేనమామల అరెస్ట్
- ఏవరాలు వెల్లడించిన కమిషనర్ సజ్జువార్



మిత్రుడు శ్రేయోభిలాషి బొల్లంపల్లి పరమేశ్వర్ రెడ్డి గారికి జన్మదిన శుభాకాంక్షలు

Best Wishes from **Ramagiri Rakesh**

శాసనసభా పక్ష నేతగా విజయ్ ఎన్నిక

- ప్రభుత్వం ఏర్పాటుపై సమావేశంలో చర్చ
- మెజార్టీ కోసం గవర్నర్ ను 15 రోజులు గడువు కోరిన టీఎకె
- పాత్తు కోసం ఎవరిని అఉక్కోబోమని స్పష్టికరణ

చెన్నై, నవతరం తమిళనాడులో అత్యధిక స్థానాలు సాధించిన టీవీకే పార్టీ మెజారిటీకి కొద్ది దూరంలో ఉంది. ఇదే సమయంలో పార్టీ లెజిస్లేటివ్ లీడర్ గా విజయ్ ఎకగ్రీవంగా ఎన్నికైనట్లు ఆ పార్టీ ప్రకటించింది. మంగళవారం జరిగిన పార్టీ సమావేశంలో విజయ్ ను శాసనసభాపక్ష నేతగా ఎన్నుకున్నారు. ఈ సమావేశంలో ప్రభుత్వ ఏర్పాటుపై కూడా చర్చించారు. ప్రభుత్వ ఏర్పాటుకు కొన్ని సీట్లు తక్కువగా ఉన్న అంశాన్ని నేతలు ప్రస్తావించారు.

బెంగాల్, అసోంలలో ఓట్ చాటి

- జనాదేశావేశం చోరిచేసిన బిజెపి
- మరోమారు రాహుల్ విమర్శలు ప్రజాస్వామ్య
- పరిరక్షణపై అన్ని పార్టీలు దృష్టి సారించాలి



చురుకుగా రబీ ధాన్యం సేకరణ



- మిల్లుల వద్ద అన్ లోడింగ్ పెంచాలి
- ధాన్యం తరలిం చేందుకు లాఠీలు పెంచాలి
- నల్లగొండలో ఆకస్మిక పర్యటన చేసిన స్పీకర్ రవీంద్ర

ఉపరితల ద్రోణితో పిడుగులతో కూడిన వర్షాలు

తెలుగు రాష్ట్రాలకు వర్ష హెచ్చరిక

విశాఖపట్టణం,మే5 తెలుగు రాష్ట్రాల ప్రజలకు వాతావరణశాఖ కీలక హెచ్చరిక జారీ చేసింది. ఆంధ్రప్రదేశ్, తెలంగాణలో రాబోయే మూడు రోజుల పాటు పలుచోట్ల వర్షాలు కురిసే అవకాశముందని తెలిపింది. తెలంగాణ, రాయలసీమ, తమిళనాడు మీదుగా కొమోరిన్ ప్రాంతం వరకు ఉపరితల ద్రోణి కొనసాగుతోందని అధికారులు వెల్లడించారు. ఈ పరిస్థితుల ప్రభావంతో ఆంధ్రప్రదేశ్లోని పోలవరం, విశాఖపట్నం, అనకాపల్లి, కాకినాడ, తూర్పుగోదావరి, అంబేద్కర్ కోనసీమ, అల్లూరి సీతారామరాజు, పార్వతీపురం మన్యం జిల్లాల్లో పిడుగులతో కూడిన తేలికపాటి నుంచి మోస్తరు వర్షాలు పడే అవకాశముందని అంచనా వేశారు. అదేవిధంగా తిరుపతి, చిత్తూరు, పశ్చిమగోదావరి, శ్రీకాకుళం, విజయనగరం జిల్లాల్లో కూడా వర్షాలు కురిసే అవకాశం ఉందని హెచ్చరించారు. పిడుగుపాటు ప్రమాదం ఉన్నందున ఉరుములు, మెరుపులు సంభవించే సమయంలో చెట్ల కింద ఆశ్రయం తీసుకోకూడదని ప్రజలకు సూచించారు. క సోమవారం ప్రకాశం, పార్వతీపురం మన్యం, తిరుపతి, చిత్తూరు జిల్లాల్లో ఇప్పటికే వర్షాలు కురిశాయి. కొన్ని ప్రాంతాల్లో గంటకు 50 నుంచి 60



కిలోమీటర్ల వేగంతో ఈదురుగాలులు వీచి, పిడుగులు పడినట్లు సమాచారం. రాష్ట్రంలో ఒకవైపు వర్షాలు కురుస్తుండగా, మరోవైపు వేడి కూడా కొనసాగుతోంది. కృష్ణా జిల్లాలో 43.9 డిగ్రీల సెల్సియస్ గరిష్ట ఉష్ణోగ్రత నమోదవగా, అనేక మండలాల్లో 41 డిగ్రీలకు పైగా ఉష్ణోగ్రతలు నమోదయ్యాయి. తెలంగాణలో కూడా అకాల వర్షాలు కొనసాగుతున్నాయి. సోమవారం పలు జిల్లాల్లో వడగళ్ల వాన కురిసి నష్టం కలిగింది. రాష్ట్రంలో వచ్చే మూడు రోజుల పాటు వర్షాలు పడే అవకాశం ఉందని హైదరాబాద్ వాతావరణశాఖ తెలిపింది. గంటకు 40 నుంచి 50 కిలోమీటర్ల వేగంతో గాలులు వీచే అవకాశముండడంతో రైతులు అప్రమత్తంగా ఉండాలని సూచించింది. ఇటీవల ఖమ్మం, సూర్యాపేట, భద్రాద్రి కొత్తగూడెం, మంచినాటి జిల్లాల్లో గణనీయమైన వర్షపాతం నమోదైంది. కొన్నిచోట్ల 2 నుంచి 7 సెంటీమీటర్ల వరకు వర్షం పడినట్లు అధికారులు వెల్లడించారు. ఈ అకాల వర్షాల కారణంగా పంటలకు నష్టం కలగొచ్చని ఆందోళన వ్యక్తమవుతోంది. రాష్ట్ర ప్రభుత్వం కూడా పరిస్థితిని గమనిస్తూ రైతులకు జాగ్రత్తలు పాటించాలని సూచిస్తోంది.

శాసనసభా పక్ష నేతగా విజయ్ ఎన్నిక



ఈ సందర్భంగా పార్టీకి సందర్భంగా పార్టీనేతలు మాట్లాడుతూ.. రాజకీయపరంగా ఆత్మగౌరవం విషయంలో తమ పార్టీ రాజీవదబోదన్నారు. పాత విషయంలోనూ తమ పార్టీ స్పష్టమైన వైఖరితో ఉందని ఆ పార్టీ నేతలు తెలిపారు. అధికారం చేపట్టేందుకు అవసరమైన మద్దతు కోసం తమ పార్టీ ఎవరినీ అడుక్కోబోదని తెలిపారు. ఇక, మెజారిటీ నిరూపించుకునేందుకు టీవీకే నేతలు గవర్నర్ను కలిసి 15 రోజుల సమయం కోరారు. 234 అసెంబ్లీ స్థానాలున్న తమిళనాడులో టీవీకే 108 సీట్లు సాధించి, అతిపెద్ద పార్టీగా మారింది. అధికారం చేపట్టాలంటే మరో 10 సీట్లు అవసరం. టీవీకేకు 35 శాతం ఓట్లు పోలయ్యాయి. మరోవైపు కాంగ్రెస్ పాత విషయంలో టీవీకే ప్రయత్నిస్తోందని ప్రచారం జరుగుతోంది. ఈ మేరకు కాంగ్రెస్ రాయబారం నడుస్తోందని తెలుస్తోంది. విజయ్ తండ్రి చంద్రశేఖర్ కూడా కాంగ్రెస్ పార్టీవైపు మొగ్గు చూపుతున్నారు. విజయ్ పార్టీ టీవీకే అధికారం చేపట్టాలంటే పాత విషయాలకు తప్పని పరిస్థితి. విజయ్ ఎవరితో పాతవిషయ మొగ్గు చూపుతారో తెలియాలి.

బెంగాల్, అసోంలలో ఓట్ చోరీ

న్యూఢిల్లీ,మే5: బెంగాల్, అసోంలో ఓటు చోరీ జరగిందని విపక్షనేత రాహుల్ మరోమారు ఆరోపించారు. కాంగ్రెస్ అగ్రనేత రాహుల్ గాంధీ చేసిన వ్యాఖ్యలు దేశ రాజకీయాల్లో చర్చనీయాంశంగా మారాయి. పశ్చిమ బెంగాల్లో త్రిణమూల్ కాంగ్రెస్(టీఎంసీ) ఓటమి చెందడంతో కొందరు కాంగ్రెస్ నేతలు సంబరాలు చేసుకోవడంపై ఆయన తీవ్ర ఆగ్రహం వ్యక్తం చేశారు. బెంగాల్, అస్సాం రాష్ట్రాల్లో జనాదేశాన్ని బీజేపీ చోరీచేసిందని ఆరోపించారు. ఇది కేవలం ఓ పార్టీ ఓటమి కారణం, దేశ ప్రజాస్వామ్య వ్యవస్థను కూసి చేసే ప్రమాదకర పరిణామం అని ఆయన సంబంధం వ్యాఖ్యలు చేశారు. సంకీర్ణ రాజకీయ ప్రయోజనాలను పక్కనపెట్టి.. దేశ ప్రజాస్వామ్య పరిరక్షణపై అన్ని పార్టీలు దృష్టి సారించాలని ఈ సందర్భంగా రాహుల్ పిలుపునిచ్చారు. 'ఇది ఒక పార్టీకి సంబంధించిన విషయం కాదు. దేశ అస్తిత్వానికి సంబంధించిన సమస్య' అని ఆయన పేర్కొన్నారు. విపక్ష పార్టీల మధ్య అసెంబ్లీ పెరుగుతున్న నేపథ్యంలో.. అది బీజేపీకి వరంగా మారుతోందని ఆందోళన వ్యక్తం చేశారు. బెంగాల్, అస్సాం రాష్ట్రాల్లో చోరీచేసుకున్న పరిణామాలు దేశ ప్రజాస్వామ్య వినాశనానికి సంకేతాలుగా పరిగణించాల్సిన అవసరం ఉందని రాహుల్ హెచ్చరించారు. విపక్షాల పరస్పర విభేదాలను తగ్గించి, ప్రజాస్వామ్య రక్షణ కోసం ఒకే వేదికపైకి రావాలని సూచించారు. దేశ భవిష్యత్తు దృష్ట్యా రాజకీయ పార్టీలన్నీ బాధ్యతతో వ్యవహరించాల్సిన సమయం ఆసన్నమైందని ఆయన అభిప్రాయపడ్డారు.

ఇద్దరు భారతీయ జర్నలిస్టులకు పులిట్టర్

న్యూఢిల్లీ,మే5 భారతీయ ఇలుస్ట్రేటర్ ఆనంద్ ఆర్కే, జర్నలిస్టు సుపర్ శర్మ.. 2026 పులిట్టర్ అవార్డును గెలుచుకున్నారు. ఇలుస్ట్రేటర్ రిపోర్టింగ్ అండ్ కామెంటరీ విభాగంలో వాళ్ళు ఈ అవార్డు చేజిక్కించుకున్నారు. ట్రాన్స్ అనే కథనం కోసం ఆ ఇద్దరు జర్నలిస్టులతో కలిసి నాటాలీ ఒకటి పియర్స్ కూడా పనిచేశారు. ఈ ముగ్గురు అవార్డును షేర్ చేసుకున్నారు. డిజిటల్ అరెస్టుకు చెందిన కథనాన్ని చాలా సునిశితంగా ప్రజెంట్ చేశారు. చాలా బలమైన విజువల్స్ తో ఆ కథనాన్ని ప్రసారం చేశారు. దక్షిణాసియాలో సైబర్ నేరగాళ్ల ముఠా ఎలా పనిచేస్తుందన్న కోణంలో ట్రాన్స్ కథనంలో చూపించారు. న్యూయార్క్లో సోమవారం జరిగిన కార్యక్రమంలో పులిట్టర్ ప్రైజ్ విజేతలను ప్రకటించారు. ఆరితేరిన సైబర్ నేరగాళ్లు ఎలా ఓ భారతీయ న్యూరాలజిస్టును బోల్ కొట్టిస్తారో ట్రాన్స్ స్టోరీలో ప్రజెంట్ చేశారు. ఇన్వెస్టిగేట్ జర్నలిజం విభాగంలో ఈ కథనం సాగుతుంది. కథనంలో ఎడిటోరియల్ గాఢత ఎక్కువగా ఉన్నట్లు పులిట్టర్ బోర్డు ప్రశంసించింది. ట్రాన్స్ ప్రాజెక్టు కోసం ముంబై అర్జిస్టు ఆనంద్ ఆర్కే బోమ్మలను గీశారు. గ్రాఫిక్ స్టోరీటెలింగ్లో అతను మాస్టర్. గతంలో ఆయన 2021లో ఈస్టర్ అవార్డు గెలుచుకున్నారు. బ్లాగ్ గ్రీన్ అనే గ్రాఫిక్ నవలకు ఆ అవార్డు వచ్చింది. ఇక జర్నలిస్టు సుపర్ శర్మ ఈ కథనానికి రిపోర్టింగ్ చేశారు. బ్లామ్బెర్గ్కు చెందిన టోక్యో రిపోర్టర్ నటాలీ ఒకటి పియర్స్ కూడా ఇన్వెస్టిగేటివ్ రిపోర్టింగ్ చేశారు. అంతర్జాతీయ రిపోర్టింగ్ కేటగిరీలో మరో భారతీయ జర్నలిస్టు అనిరుద్ధ్ ఘోసల్ పులిట్టర్ ప్రైజ్ గెలిచారు. అమెరికా బోర్డర్ ప్రెజ్ బింగ్ పోలీసులకు చెందిన నిఘా వ్యవస్థల టెక్నాలజీ గురించి ఇన్వెస్టిగేట్ చేశారు.

మైనర్ ట్రాప్ కేసులో సంచలన విషయాలు

హైదరాబాద్,మే5 జుబ్లీహిల్స్ బాలికల ట్రాప్, చీటింగ్ కేసులో సంచలన విషయాలు వెలుగులోకి వస్తున్నాయి. ఈ కేసులో ఇద్దరు అప్పదమ్మలు.. 19 మంది మైనర్లను ట్రాప్ చేసినట్లుగా పోలీసులు గుర్తించారు. ఈ కేసుకు సంబంధించిన పూర్తి వివరాలను మీడియాకు హైదరాబాద్ పోలీసు కమిషనర్ వీసీ సజ్జవార్ వెల్లడించారు. నిందితులను విచారించామని.. ఈ విచారణలో పలు విషయాలు వెలుగులోకి వచ్చాయని తెలిపారు. జుబ్లీహిల్స్ పోలీసుస్టేషన్లో మూడుగంటల పాటు నిందితులను సీపీ ప్రశ్నించారు. అర్జున్ అలియాస్ చంద్రశేఖర్ ఆజాద్, ప్రవీణ్ అలియాస్ అర్జున్ కన్నడికీ తీసుకున్నట్లు చెప్పారు. రివ్ కిస్సెను అర్జున్, ఆయన సోదరుడు ప్రవీణ్ టార్గెట్ చేశారని సజ్జవార్ వెల్లడించారు. మైనర్లను ట్రాప్ చేసి ఖరీదైన కార్లలోనే లైంగిక చర్యలకు అర్జున్ పాల్పడ్డారని తెలిపారు. ఇన్స్టాగ్రామ్లో ఎస్కార్ట్ గా ఉంటూ మైనర్లకు వల విసిరారని చెప్పారు. అర్జున్ను ఇన్స్టాగ్రామ్లో 150 మంది అమ్మాయిలు ఫాలో అవుతున్నారన్నారు. ఇన్స్టాగ్రామ్లో ప్రస్తుతం అర్జున్ ప్రొఫైల్ ను తాము లాక్ చేశామని తెలిపారు. ఇద్దరు నిందితులకు వారి తల్లి మీనాకుమారి కూడా సహకరించినట్లుగా గుర్తించామని అన్నారు. నిందితుల కుటుంబం గుంటూరుకు చెందినదిగా తమ దర్యాప్తులో తేలిందన్నారు.

కాలేశ్వరంపై సిబిఐ విచారణ ఎందుకు చేయరు

విషయం లో సీబీఐ దర్యాప్తుపై ఒక్క అడుగు కూడా ముందుకు పడలేదన్నారు. దీనిపై కేంద్ర మంత్రి బండి సంజయ్ సమాధానం చెప్పాలని పేర్కొన్నారు. బండి సంజయ్ కేంద్ర మంత్రి అనే ఫీలింగ్ రావటం లేదని చెప్పారు. గత ప్రభుత్వం కాలేశ్వరం ప్రాజెక్ట్లో రూ. వేల కోట్ల అవినీతికి పాల్పడిందని విమర్శించారు. అలాగే రూ. వేల కోట్ల ప్రజాధనం దుర్వినియోగం అయిందని ఆరోపించారు. గతంలో బీఆర్ఎస్ సీబీఐ విచారణను కోరారని గుర్తు చేశారు. ఈ అంశంపై అసెంబ్లీలో చర్చ పెట్టి 8 నెలల క్రితం ఈ కేసును సీబీఐకు బదిలీ చేశామని పేర్కొన్నారు. బండి సంజయ్.. చేతిలోని తుపాకీ కాల్చకుండా కాంగ్రెస్ పార్టీని విమర్శిస్తే లాభం ఏమిటి? అంటూ టీపీసీసీ చీఫ్ సూటిగా ప్రశ్నించారు. బండి సంజయ్ లోపాయికారీ ఒప్పందంలో ఉండి ఈ దర్యాప్తును అడ్డుపడు తున్నారని మండిపడ్డారు. ఎంపీ ఎన్నికల్లో బీఆర్ఎస్ పార్టీ మద్దతు లేకుండానే బీజేపీకి ఓట్లు పడ్డాయా? అంటూ సందేహం వ్యక్తం చేశారు. ఎంపీ సీట్ల కృతజ్ఞతగా 8 నెలలుగా జరగాల్సిన సీబీఐ దర్యాప్తును అడ్డుకుంటున్నారని తెలిపారు. ఈ కేసు విచారణ ఆలస్యం ఎందుకు అవుతుందో కేంద్ర మంత్రులు సమాధానం చెప్పాలని టీపీసీసీ చీఫ్ డిమాండ్ చేశారు.

రాష్ట్రానికి తరగని ఆస్తిగా ఇనుప ఖనిజం నిల్వలు

సామర్థ్యంతో ఉక్కు కర్మాగారం ఏర్పాటు చేస్తుండగా, రాయలసీమలో జేఎన్ఎడ్ బ్ల్యూ సంస్థ కూడా భారీ ప్లాంట్ ఏర్పాటు చేయనుందని సీఎం అన్నారు. 2035 నాటికి వీటి సామర్థ్యం ఏడాదికి 20 మెట్రిక్ టన్నులకు పైగా ఉంటుందన్నారు. ఈ నేపథ్యంలో రాష్ట్రంలో ఉక్కు ఉత్పత్తి సామర్థ్యం పెంచే దిశగా కార్యాచరణ ప్రణాళిక సిద్ధం చేయాలని అధికారులకు ముఖ్యమంత్రి సూచించారు. రాష్ట్రంలోని మొత్తం 17 ఐరన్ ఓర్ బ్లాకులకు గాను ఇప్పటికే కేటాయింబినవి మినహా, మిగిలిన బ్లాకులను వివిధ సంస్థలకు కేటాయింబాలని అధికారులకు సీఎం స్పష్టం చేశారు.



2030 నాటికి ఏడాదికి 30 మెట్రిక్ టన్నులు, 2035 నాటికి ఏడాదికి 113 మె.ట. ఇనుప ఖనిజం ఉత్పత్తి లక్ష్యంగా పనిచేయాలన్నారు. రానున్న రోజుల్లో ఐరన్ ఓర్ వినియోగం 4 రెట్లు పెరిగే అవకాశం ఉందని, రాష్ట్రాన్ని స్టీల్ హబ్ గా తీర్చిదిద్దేందుకు ఇనుప ఖనిజం లభ్యత అవకాశంగా చెప్పారు. ఈ రంగంలో రూ. 1.90 లక్షల కోట్ల పెట్టుబడులు, 1.52 లక్షల ఉద్యోగాలు సృష్టి జరుగుతుందని సీఎం అన్నారు. అలాగే, తక్కువ గ్రేడ్ మాగ్నెటిక్ ఖనిజాన్ని ప్రాసెస్ చేయడానికి ప్రత్యేక విధానాన్ని రూపొందించాలని నిర్దేశించారు. ఖనిజాల అన్వేషణ వేగంగా చేపట్టడంతో పాటు, లిజుల అనుమతులు త్వరితగతిన మంజూరు చేసేలా అధికారులు దృష్టి పెట్టాలని సూచించారు. 2025-26లో లక్ష్యాన్ని మించి గనుల శాఖలో 108 శాతం ఆదాయాన్ని ఆర్జించినట్లు అధికారులు ముఖ్యమంత్రికి వివరించారు. 2025-26 ఆర్థిక సంవత్సరంలో గనుల శాఖ రూ. 3,416 కోట్లు ఆదాయం సాధించింది. ఇది అంతకుముందు ఏడాదితో పోలిస్తే 32 శాతం ఎక్కువ. ఒడిశా, కర్ణాటక, ఛత్తీస్ గఢ్, రాజస్థాన్, మధ్యప్రదేశ్ వంటి ప్రధాన ఖనిజ రాష్ట్రాల కంటే ఇది అత్యధిక వృద్ధి. 2026-27 సంవత్సరానికి గత ఏడాది కంటే 36 శాతం అధికంగా రూ. 4,650 కోట్ల లక్ష్యాన్ని సమీక్షలో నిర్ణయించారు. గనుల శాఖలో ఆదాయం పెంచేందుకు మైనింగ్ లిజుల అవరేషన్ లైజెషన్, లైమ్ స్టోన్ ఉత్పత్తి పెంపు, కొత్త లిజుల మంజూరు వంటి చర్యలు తీసుకుంటున్నామని అధికారులు ముఖ్యమంత్రికి తెలిపారు.

వాణిజ్య విధానాలపై ఆధారపడే రాష్ట్రాలకు పరిశ్రమలు పెట్టుబడులు వస్తాయి

ప్రభుత్వాల సులభతర వాణిజ్య విధానం మీద ఆధారపడే కొత్త పరిశ్రమలు, పెట్టుబడులు వస్తాయని రఘురామ్ రాజన్ ఈ సందర్భంగా అన్నారు. అయితే స్టార్టప్లను ఎక్కువ ప్రోత్సహిస్తే మరింత ఉపయోగం ఉంటుందని సూచించారు. పాఠశాల, ఉన్నత, సాంకేతిక విద్యతో పాటు వైద్య విద్య నిలబెట్టే ఏక ఉపయోగంపై కమిటీని ఏర్పాటు చేస్తామని, ఇందుకోసం తగిన సలహాలు, సూచనలు ఇవ్వాలని ముఖ్యమంత్రి రేవంత్తోడి ఈ సందర్భంగా రఘురామ్ రాజన్ ను కోరారు. మధ్య స్థాయి ఉద్యోగాల కల్పన కోసం స్కెల్స్ యూనివర్సిటీ, ఏటీసీలను అభివృద్ధి చేస్తున్నట్లు సీఎం ఆయనకు వివరించారు. ఇందుకు స్పందించిన రఘురామ్ రాజన్.. నరైన పద్ధతిలో ఏదని వినియోగిస్తే అందరికీ మేలు జరుగుతుందని వ్యాఖ్యానించారు. తమిళనాడు తరహాలో పారిశ్రామిక విధానం ఉంటే మరిన్ని పెట్టుబడులను ఆకర్షించవచ్చని సూచించారు. డేటా సెంటర్ల కోసం పెద్ద ఎత్తున విద్యుత్తు, నీటి ఉపయోగం ఉంటుందని అభిప్రాయపడ్డారు. మూడు నాలుగు నెలల్లో హైదరాబాద్ వస్తానని వెల్లడించారు. ఇక, ఉప ముఖ్యమంత్రి భట్టి విక్రమార్క మాట్లాడుతూ రాష్ట్రంలో పరిశ్రమల కోసం కావాల్సిన అన్ని సౌకర్యాలు ఉన్నాయని స్పష్టం చేశారు. రీజనల్ రింగ్ రోడ్డు ఏర్పాటుతో పాటు రేడియల్ రోడ్లు, పరిశ్రమల కోసం ప్రత్యేక క్లస్టర్ల తీసుకురాబోతున్నామని వివరించారు. రాష్ట్రాన్ని మూడు భాగాలుగా విభజించి అభివృద్ధిపై దృష్టి సారించామని, క్యూర్, ప్యూర్, రేర్ మోడల్లో ముందుకు వెళుతున్నట్లు ఆయన వివరించారు. యువతలో నైపుణ్యాభివృద్ధి కోసం యంగ్ ఇండియా స్కెల్స్ యూనివర్సిటీని ఏర్పాటు చేశామని, ఐటీఐలను ఏటీసీలుగా మార్చామని వివరించారు. రాష్ట్రాభివృద్ధి కోసం ముఖ్యమంత్రి రేవంత్తోడి 24 గంటలు శ్రమిస్తున్నారని, తెలంగాణ పారిశ్రామికాభివృద్ధికి సలహాలు, సూచనలు ఇవ్వాలని ఆయన రఘురామ్ రాజన్ ను కోరారు. మంత్రి శ్రీధర్ బాబు మాట్లాడుతూ.. సులభతర వాణిజ్యానికి అనుగుణంగా తెలంగాణలో పరిస్థితులు ఉన్నాయని, ఫార్మా, ఐటీ, డేటా సెంటర్ల కోసం కావాల్సిన మంచి వాతావరణం, వసతులు కల్పిస్తున్నట్లు వివరించారు.

చురుకుగా రబీ ధాన్యం సేకరణ

నల్లగొండ,మే5రబీ ధాన్యం సేకరణలో భాగంగా మిల్లుల వద్ద అన్ లోడింగ్ పెంచాలని రాష్ట్ర పౌరసరఫరాల శాఖ కమిషనర్ స్టీఫెన్ రవీంద్ర ఆదేశించారు. అన్ లోడింగ్ తోపాటు, వెహికల్ రోటేషన్, కొనుగోలు కేంద్రాల నుండి ధాన్యం తరలింపడం, లారీలు, హమాల్లీలను పెంచాలని ఆయన ఆదేశాలు జారీ చేశారు. మంగళవారం ఆయన నల్లగొండ జిల్లా, చిట్టాల మండలం, పెద్దకాపర్తి లో ప్రాథమిక వ్యవసాయ సహకార సంఘం ఆధ్వర్యంలో ఏర్పాటుచేసిన ధాన్యం కొనుగోలు కేంద్రాన్ని ఆకస్మికంగా తనిఖీ చేశారు. పెదకాపర్తి కేంద్రానికి ఇప్పటివరకు వచ్చిన ధాన్యం వివరాలు, హమాల్లీలు, ట్రక్ షీట్లు, మిల్లుల ట్యాగింగ్ చేసిన వాహనాలు, టార్పాలిన్లు, తదితర వివరాలను జిల్లా కలెక్టర్ బి. చంద్రశేఖర్, కేంద్రం నిర్వాహకుల ద్వారా అడిగి తెలుసుకున్నారు. కాగా ఇప్పటివరకు ఈ కేంద్రానికి 25 వేల క్వింటాళ్ల ధాన్యం వచ్చిందని, ఇందులో 7000 క్వింటాళ్ళు కొనుగోలు చేయడం జరిగిందని, ట్యాబ్ ఎంట్రీ కూడా పూర్తి చేశామని, ఇంకా కొనుగోలు కేంద్రంలో 15 వేల మెట్రిక్ టన్నుల ధాన్యం ఉన్నట్లు అధికారులు వివరించారు. పెదకాపర్తి కేంద్రం పెద్ద సెంటర్ అయినందున అన్ని పెద్ద సెంటర్లలో 10 నుండి 20 వరకు ఎక్స్టా లారీలు ఏర్పాటు చేశామని జిల్లా కలెక్టర్ బి. చంద్రశేఖర్ సివిల్ సప్లై కమిషనర్ కు వివరించారు. హమాల్లీల కొరత లేకుండా మిల్లర్లకు ముందే సమాచారం ఇవ్వడం జరిగిందని, ఒక్కొక్క కొనుగోలు కేంద్రంలో 30 వరకు హమాల్లీలు ఉన్నారని, అదేవిధంగా మిల్లుల్లో సైతం 30 నుండి 35 వరకు హమాల్లీలను ఉంచడం జరిగిందని తెలిపారు. ఈ సందర్భంగా పౌరసరఫరాల శాఖ కమిషనర్ మాట్లాడుతూ ట్యాబ్ ఎంట్రీ నూటికి నూరు శాతం కావాలని, కొనుగోలు కేంద్రంలో ధాన్యాన్ని శుభ్రపరిచేందుకు డ్రయ్యర్లు, శుభ్రపరిచే విధానాలను అడిగి తెలుసుకున్నారు. గన్నె బ్యాగుల వివరాలను, టార్పాలిన్లను అడిగారు.

ఏసీ గడుల్లో అధికారులు.. హోటళ్లలో విషపు ముద్రలు

- ప్రజల ప్రాణాలతో చెలగాటమాడుతున్న హోటళ్లు, అధికారులు
- ఫుడ్ సేఫ్టీ అధికారుల 'నిద్ర'.. ప్రజల ప్రాణాలకు ముప్పు
- భద్రాద్రి జిల్లాలో బలతెగిస్తున్న హోటల్ మాఫియా
- కనీస నీటి సౌకర్యం కల్పించక, వాటర్ బాటిల్ తో కొత్త దండా
- ప్రజల సామ్యంతో ఏసీ గడుల్లో విలాసం, పాడైన మాంసంతో సామాన్యుడి కడుపుకోత
- తనిఖీలు మరచిన రెవెన్యూ యంత్రాంగం, అక్రమ హోటళ్లకు అభయహస్తం
- వీధి వీధినా అపరిశుభ్రత కళ్ళు మూసుకున్న మునిసిపల్, పంచాయతీ యంత్రాంగం



(నవతరం ప్రతినీధి): ఖమ్మం, భద్రాద్రి కొత్తగూడెం ప్రజాస్వామ్యంలో ప్రజల ఆరోగ్యాన్ని దృష్టిలో పెట్టుకొని ప్రభుత్వాలు ఆహార భద్రతాధికారులను నియమించి, వారికి భారీగా జీతభత్యాలు చెల్లిస్తూ ప్రజల ఆరోగ్యాన్ని కాపాడమంటే.. చిత్తశుద్ధితోనే ఈ "ప్రజా కాపరులు" తమ కార్యాలయాలలో ఏ ఏ రూములో కాలు మీద కాలు వేసుకొని కూర్చోవడం ఎంత అమానుషం? ఇది వారి అధికార గర్వమా? లేక ప్రజలవై జీతభత్యాలతో తిని పెంచుకున్న కండ కావరమా? అని జిల్లా ప్రజలు నిప్పులు చెరుగుతున్నారు.

ముఖ్యంగా ఆహార భద్రత అధికారుల తీరు చూస్తుంటే.. వినియోగదారుడు పెంచి పోషించే హోటల్ యజమానుల ముద్రలు కక్కురిల్లో మునిగిపోయారా? అన్న అనుమానాలు బలపడుతున్నాయి. కక్కిన కూటికి ఆపవద్దీ, పెంచిన ప్రజా చేతిని వేట కొడవళ్లతో నరికిన మాదిరి బాధ్యతలు మరచి, బురదలో పోసిన వన్నీరు లెక్క ఏ ఏ గడులకు పరిమితమవ్వడం సిగ్గుచేటు, ఇది వారి వృత్తికి పడినట్టే వేటు, నిజానికి ఇది వేటు కాదు, విషపు కోరలతో ప్రజల కడుపుపై వేస్తున్న కాటు అనే అగ్రహ పదాలు జనాల మధ్య ఆర్థనాదాలుగా వినబడుచున్నవి.

గుక్కెడు మంచినీటిని దూరం చేసి నీటిని కొనుగోలు చేసి త్రాగాలి అనే తమ చేతివంటాన్ని ప్రదర్శిస్తూ వాటర్ బాటిల్ దండాలతో భోజన ప్రియుల జేబులు గుల్ల చేస్తున్నారు.



సంవాడుల్లో తనిఖీలేవి?
ఈ విషం అణువణువు వ్యాపించి భద్రాద్రి జిల్లాకు పాకింది. జిల్లా కేంద్రం మొదలు మండల స్థాయికి చేరుకొని పలు ప్రభుత్వ ప్రభుత్వేతర కార్యాలయాల్లో తిప్ప వేసింది. ఉదాహరణకు అశ్వారావుపేట మండల కేంద్రం ఆంధ్రా, తెలంగాణ సరిహద్దు ప్రాంతం కావడంతో జిల్లా తనిఖీ అధికారులు ఇటు చూడడమే మానేశారు. అపరిశుభ్ర హోటళ్లు, అపరిశుభ్ర ఆహార పదార్థాల పై ఫిర్యాదులు వచ్చినా పట్టించుకోకపోగా, పై అధికారులకు లోబడకపోయినా.. మహా అయితే బదిలీ చేస్తారు తప్ప, పూర్తిగా నౌకరు కీకరుడనే దైర్ఘ్యంతోనే నిర్లక్ష్యం వహిస్తున్నారు? అనే అనుమానాలు ప్రజల్లో వ్యక్తం అవుతున్నాయి.

పంచాయతీ, మున్సిపాలిటీ, రెవెన్యూ అధికారులైనా పట్టించుకోవాలి కదా?

ఏసీ గడుల్లో ఫుడ్ సేఫ్టీ యంత్రాంగం హాయిగా సేదదీరుతోంది సరే.. మున్సిపాలిటీ, పంచాయతీ, రెవెన్యూ అధికారుల పర్యవేక్షణ ఏది? అసలు హోటళ్లకు ఫుడ్ సేఫ్టీ లైసెన్స్ లు ఉన్నాయా? లేదా? వీధి వీధి అపరిశుభ్ర ఆహార పదార్థాలు అమ్ముతుంటే స్థానిక అధికారులకు కనిపించడంలేదా? కావాలనే కళ్ళు మూసుకున్నారా? "అధికార యంత్రాంగమా.. అదగనిదే అమ్ముయినా పెట్టడు." వార్తా కథనాలతో కళ్ళకు కట్టినట్లు చూపిస్తున్నా తమరికీ కనిపించడం లేదా? ఫిర్యాదులు అందుతున్నా వినిపించి లోపం లేని తమరికీ చెవికి వినబడటం లేదా? ప్రజలు బావుంటేనే కదా మీ వృత్తికి గౌరవం అంటూ ప్రజలు అధికారులను ప్రశ్నిస్తున్నారు. ఫుడ్ సేఫ్టీ అధికారులను నిలదీస్తున్నారు.

హోటళ్లలో విషపు ముద్ర అధికారుల కుంభకోణం నిద్ర. రోజుల తరబడి ఫ్రీడ్ గదిలో నిల్వ ఉంచిన మాంసంతోనే వంటలు. గ్లాసుడు మంచినీళ్లు ఇవ్వకుండా వాటర్ బాటిల్స్ అమ్మడమే లక్ష్యంగా హోటళ్లలో ఆగదాలు. భారీ జీతాలు తీసుకుంటున్న ఫుడ్ సేఫ్టీ అధికారులు తనిఖీలు చేయడం లేదని విమర్శలు. అశ్వారావుపేట వంటి సరిహద్దు ప్రాంతాల్లో హోటల్ మాఫియా బరితెగింపు.

అశ్వారావుపేట మున్సిపల్ అధికారి వివరణ నవతరం ప్రతినీధి మున్సిపాలిటీ కమిషనర్ ను చరవాణి ద్వారా వివరణ కోరగా.. "హోటల్లో అపరిశుభ్ర ఆహార పదార్థాల విషయం ఈరోజు ఉదయాన్నే వార్తా కథనాల ద్వారా నా దృష్టికి వచ్చింది. మా సిబ్బందితో ఆకృడికి

చేరుకునే తనిఖీలు చేపడుతామని, అవసరమైతే చర్యలు తీసుకుంటామని, ఫుడ్ సేఫ్టీ లైసెన్సులు ఉన్నాయా, లేవా? అనే అంశాలపై దృష్టి సారినామని" తెలియజేశారు.

కొత్త అల్లిగూడెంలో సీసీ రోడ్డు పనులకు శ్రీకారం

- ఎంపీ లాండ్స్ నిధులతో 65 మీటర్ల మేర నాలుగు లక్షల రూపాయల వ్యయంతో సీసీ రోడ్డు ఆరంభం



నవతరం ప్రతినీధి: ఖమ్మం భద్రాద్రి జిల్లా భద్రాద్రి కొత్తగూడెం జిల్లా, అశ్వారావుపేట మండలం, పాత అల్లిగూడెం గ్రామ పంచాయతీ పరిధిలోని కొత్త అల్లిగూడెం గ్రామంలో అభివృద్ధి పనులు వేగవంతమయ్యాయి. గ్రామంలోని ఎంపీ ల్యాండ్స్ నిధుల నుంచి కేటాయించిన 4 లక్షల రూపాయల అంచనా వ్యయంతో నూతన సీసీ రోడ్డు నిర్మాణ పనులను మంగళవారం అధికారికంగా ప్రారంభించారు. నారం చిన్నసోమరాజు ఇల్లు నుండి నారం పెద్దసోమరాజు ఇంటి వరకు సీసీ రోడ్డు నిర్మాణం. నిర్మాణ నిధి: సుమారు 65 మీటర్ల వరకు రోడ్డును నిర్మించనున్నారు. నిధులు: 4,00,000/- రూపాయలు.

ఈ కార్యక్రమం సర్పంచ్ కుంజా శ్రీను ఆధ్వర్యంలో జరిగింది. ఈ సందర్భంగా ఆయన మాట్లాడుతూ, గ్రామాల్లో మౌలిక సదుపాయాల కల్పనే ధ్యేయంగా పనిచేస్తున్నామని, ప్రజల రవాణా ఇబ్బందులను తొలగించేందుకు ప్రాధాన్యత ఇస్తున్నామని తెలిపారు. నాణ్యతతో కూడిన పనులను గడువులోగా పూర్తి చేయాలని కాంట్రాక్టర్లను ఆదేశించారు. ఈ కార్యక్రమంలో వైస్ సర్పంచ్ కెరం మంగ, మరియు వార్డు సభ్యులు కొర్నా లక్ష్మి, నారం కనక, నారం సుధాకర్, నారం లక్ష్మి తదితరులు పాల్గొన్నారు. తమ వీధిలో రోడ్డు నిర్మిస్తున్నందుకు స్థానిక ప్రజలు హర్షం వ్యక్తం చేశారు.

సామాన్యులను అక్కున చేర్చుకున్న ఓటర్లు

ప్రజల్లో ఆదరణతో బెంగాల్లో పనిమనిషి గెలుపు
కోల్కతా, మే 5 పశ్చిమ బెంగాల్ ఎన్నికల ఫలితాల్లో ఓ మహిళ విజయం ఆనందించిన మారుంది. భాజపా తరపున పోటీ చేసిన కలితా మార్షి అనూహ్యంగా రాజకీయ యవనికపై దూసుకు వచ్చి ఎమ్మెల్యే అయ్యారు. ఓ సామాన్యురాలని చట్టసభకు తీసుకుని వచ్చిన ఘనత బిజెపిదే అని చెప్పకతప్పదు. ఔస్ గ్రామ్ నియోజకవర్గంలో ఆమె గెలుపొందారు. టీఎంసీ ఇక్కర్లపై 12,535 ఓట్లతో విజయం సాధించారు. మార్షి.. గతంలో పలు ఇక్కర్లలో పనిమనిషిగా పనిచేశారు. నెలకు రూ.2,500 సంపాదించేవారు. ఆస్తులు, అంతస్తులు లేకపోయినప్పటికీ.. తన మంచితనంతో ఆమె ఇంతటి భారీ విజయాన్ని సాధించడం అందరి దృష్టిని ఆకర్షిస్తోంది. గుస్సారా మున్సిపాలిటీకి చెందిన మార్షి రాజకీయాల్లోకి రాకముందు పలు ఇక్కర్లలో సహాయకారిగా పని చేశారు. 2021 ఎన్నికల్లో భాజపా ఆమెకు సీటు ఇవ్వడంతో అసెంబ్లీ ఎన్నికల్లో పోటీ చేశారు. తృణమూల్ కాంగ్రెస్ కు చెందిన అభిదానంద థాండర్ చేతిలో ఓడిపోయారు. అయినప్పటికీ స్థానికులతో ఆమెకున్న సంబంధాలపై విశ్వాసంతో భాజపా మరోసారి తాజా ఎన్నికల్లో అవకాశం ఇవ్వడంతో ఈసారి ఆమె తన నమ్మకాన్ని నిలబెట్టుకున్నారు. సాధారణ పౌరులు సైతం ఎన్నికల్లో విజయం సాధించవచ్చని నిరూపించారు. మార్షి విజయం బెంగాల్ రాజకీయాల్లో ఒక నిర్మాణాత్మకమైన మార్పును సూచిస్తోంది. మరోవైపు తమిళనాడులోనూ ఓ ఆలోడ్రెవర్ టీవీకే తరపున ఎన్నికల్లో పోటీ చేసి ఎమ్మెల్యే అయ్యారు. టీవీకే అధినేత విజయ్ కారు డ్రెవర్ కుమారుడు కూడా ఈ ఎన్నికల్లో భారీ విజయం సాధించారు. ఇలా పలుచోట్ల పలు రకాలుగా వార్తలు వస్తున్నాయి.

రవీంద్రుని జయంతి రాజ్ ప్రమాణస్వీకారం

- కొత్త ప్రభుత్వం ఏర్పాటుపై బిజెపి స్పష్టత
- సిఎం అభ్యర్థిని ఎంపికచేయనున్న అధిష్టానం

కోల్కతా, మే 5: పశ్చిమ బెంగాల్ లో మే 9న భాజపా ప్రభుత్వాన్ని ఏర్పాటుచేయనుందని పార్టీ రాష్ట్ర అధ్యక్షుడు సమిత్ భట్టాచార్యు వెల్లడించారు. నోబెల్ పురస్కార గ్రహీత రవీంద్రనాథ్ ఠాగూర్ జయంతి సందర్భంగా ఆ రోజున నూతన సీఎం ప్రమాణస్వీకారం చేస్తారని తెలిపారు. ఠాగూర్ ఆశీర్వాదంతో రాష్ట్రంలో ఒక కొత్త ఆరంభానికి నాంది పలకడానికి ఈ తేదీని నిర్ణయించామన్నారు. ప్రభుత్వ ఏర్పాటుకు కావాల్సిన పనులు చేస్తున్నామన్నారు. కాగా బెంగాల్ ముఖ్యమంత్రిగా ఎవరు బాధ్యతలు చేపట్టనున్నారనే విషయంపై స్పష్టత రావాల్సి ఉంది. బెంగాల్ ఎన్నికల ఫలితాల అధికారిక గెజిట్ నోటిఫికేషన్ ను ఈసీ ఉన్నతాధికారులు.. ప్రధాన ఎన్నికల అధికారి మనోజ్ కుమార్ అగర్వాల్ కు అందజేయ నున్నారు. బుధవారం ఈ అధికారిక పత్రాలను సీఈసీ.. గవర్నర్ ఆర్.ఎన్.రవికి ఇస్తారు.

ఆకివీడు రామాలయ నిర్మాణం కేసు

పిటిషన్ ను కొట్టి వేసిన ఎసి హైకోర్టు
అమరావతి, మే 5: పశ్చిమగోదావరి జిల్లాలోని ఆకివీడులో రామాలయం నిర్మాణం అనుమతులను సవాల్ చేస్తూ దాఖలైన పిటిషన్ ను ఏపీ హైకోర్టు కొట్టివేసింది. రెవెన్యూ రికార్డులను పరిశీలిస్తే గత 80 సంవత్సరాలుగా అక్కడ రామాలయం ఉన్నట్లు స్పష్టంగా అర్థమవుతోందని హైకోర్టు వ్యాఖ్యానించింది. అన్ని ఆధారాలు, రికార్డులు పరిశీలించిన తరువాత జిల్లా కలెక్టర్, నగర పంచాయతీ కమిషనర్

రామాలయం నిర్మాణానికి అనుమతులు ఇచ్చారని పేర్కొంది. ఈ నేపథ్యంలో పిటిషన్ ను కొట్టివేస్తున్నామని హైకోర్టు ధర్మాసనం స్పష్టం చేసింది. గతంలో రామాలయం నిర్మాణాన్ని సవాల్ చేస్తూ హైకోర్టులో పిల్ దాఖలైన విషయం తెలిసిందే. ఈ పిల్ పై హైకోర్టు బీబీ జస్టిస్ ధర్మాసనం విచారణ జరిపిన అనంతరం.. దీనిపై ఇప్పటికే హైకోర్టు సింగిల్ బెంచ్ లో రిట్ పిటిషన్లు ఉన్నందున అక్కడే తేల్చుకోవాలని తెలిపింది. ఈ పిటిషన్ ను డిస్మిస్ చేస్తున్నామని హైకోర్టు చెప్పగా.. డిస్కోజ్ చేయాలని పిటిషనర్ల తరపు న్యాయవాది కోరారు. దీంతో ఈ

పిటిషన్ ను హైకోర్టు డిస్కోజ్ చేసింది. అంతేకాకుండా పిల్ ను ఉపసంహారించుకున్నట్లు పిటిషనర్ల న్యాయవాది తెలిపారు. తాజాగా ఆలయ నిర్మాణానికి ఇచ్చిన అనుమతులను సవాల్ చేస్తూ రిట్ పిటిషన్ దాఖలు చేశారు. దీనిపై ఈరోజు(మంగళవారం) హైకోర్టు ధర్మాసనం విచారణ జరిపింది. 80 సంవత్సరాలుగా అక్కడ రామాలయం ఉన్నట్లు రెవెన్యూ రికార్డుల్లో ఉందని. అన్నింటినీ పరిశీలించాకే కలెక్టర్, నగర పంచాయతీ కమిషనర్ అనుమతులు ఇచ్చారని పేర్కొంటూ.. పిటిషన్ ను హైకోర్టు కొట్టివేసింది.



విశ్వంభర బ్యాక్ గ్రౌండ్ మ్యూజిక్

హరిగౌరవకు అప్పగించిన చిత్రబృందం

మోగస్టార్ చిరంజీవి నటిస్తున్న తాజా సోపియో-ఫాంటసీ చిత్రం విశ్వంభరపై అంచనాలు రోజురోజుకూ పెరుగుతున్నాయి. సంక్రాంతికి 'మన శంకర వరప్రసాద్ గారు' సినిమాతో భారీ విజయాన్ని అందుకున్న చిరంజీవి, ఇప్పుడు మరో భారీ ప్రాజెక్ట్ తో ప్రేక్షకులను అలరించేందుకు సిద్ధమవుతున్నారు. 'బింబినార'తో సక్సెస్ అందుకున్న దర్శకుడు మల్లిడి వశిష్ట తెరకెక్కిస్తున్న ఈ చిత్రాన్ని యూవీ క్రియేషన్స్ అత్యంత భారీ బడ్జెట్ తో నిర్మిస్తోంది. పురాణాల నేపథ్యంలో 14 లోకాల కాన్సెప్ట్ రూపొందుతున్న ఈ చిత్రం విజువల్ వండర్ గా నిలవనుందని చిత్ర బృందం చెబుతోంది. లోకాలను కాపాడే రక్షకుడిగా చిరంజీవి వింటేజ్ లుక్ లో కనిపించనున్నారని సమాచారం. ఈ సినిమాలో చిరంజీవికి జోడీగా త్రిష కృష్ణన్ నటిస్తోంది. దాదాపు దశాబ్దం తర్వాత ఈ కాంబినేషన్ మళ్లీ రిటీర్ అవుతుండటం విశేషం. అలాగే ఆషికా రంగనాథ్, కునాల్ కపూర్ వంటి నటులు కీలక పాత్రల్లో కనిపించనున్నారు. జూలై 10న ఈ చిత్రం విడుదలయ్యే అవకాశమందని టాక్

వినిపిస్తోంది. ఇదిలా ఉంటే, ప్రస్తుతం పోస్ట్ ప్రొడక్షన్ దశలో ఉన్న ఈ సినిమా మ్యూజిక్ డిపార్ట్ మెంట్ లో ఆసక్తికర మార్పు చోటుచేసుకుంది. ఇప్పటికే ఈ చిత్రానికి ఆస్కార్ విజేత ఎం.ఎం. కీరవాణి సంగీతం అందిస్తున్న విషయం తెలిసిందే. అయితే తాజా సమాచారం ప్రకారం, నేపథ్య సంగీతం బాధ్యతలను యువ సంగీత దర్శకుడు హరి గౌరకు అప్పగించినట్లు తెలుస్తోంది. పాటల కంపోజిషన్ ను కీరవాణి చూసుకుంటుండగా, భారీ యాక్షన్ సన్నివేశాలు, ఫాంటసీ ఎలిమెంట్స్ కు పవర్ ఫుల్ బ్యాక్ గ్రౌండ్ స్కోర్ అందించే బాధ్యతను హరి గౌర తీసుకున్నారని సమాచారం. ఇప్పటికే ఆయన తన పనిని ప్రారంభించారని సినీ వర్గాలు చెబుతున్నాయి. హరి గౌర గతంలో చేసిన ప్రాజెక్టులు ఆయన ప్రతిభను నిరూపించాయి. ముఖ్యంగా హనుమాన్ చిత్రానికి అందించిన సంగీతం మంచి ప్రశంసలు అందుకుంది. అలాగే 'మిరాయ్' వంటి సినిమాలకు ఇచ్చిన బ్యాక్ గ్రౌండ్ స్కోర్ కూడా ప్రేక్షకులను ఆకట్టుకుంది. మెలోడీస్ తో పాటు గూస్ బమ్మి తెప్పించే బ్యాక్ గ్రౌండ్ మ్యూజిక్ ఇవ్వడంలో ఆయనకు ప్రత్యేక గుర్తింపు ఉంది. ఈ నేపథ్యంలో 'విశ్వంభర'లో హరి గౌర ఎంట్రీ సినిమాకు మరో ప్లస్ పాయింట్ గా మారనుందని ఇండస్ట్రీ వర్గాలు భావిస్తున్నాయి. భారీ విజువల్ తో వస్తున్న ఈ చిత్రానికి ఆయన ఇచ్చే నేపథ్య సంగీతం ఏ స్థాయిలో ఉంటుందో చూడాలని మోగ అభిమానులు ఆసక్తిగా ఎదురుచూస్తున్నారు.

సుకుమార్ తో రామ్ చరణ్ తదుపరి చిత్రం

కథానాయకుడు రామ్ చరణ్ 'పెద్ది' మెరుగులు దిద్దడంలో తలమునకలై సినిమాని ఇప్పటికే పూర్తి చేశారు. ఇది జూన్ 4న ప్రేక్షకుల ముందుకు రానుంది. దీంతో ఇప్పుడు అందరి చూపు ఆయన తదుపరి చిత్రంపై పడింది. 'ఆర్ సి 17' వర్సింగ్ టైటిల్ తో సెట్స్ పైకి వెళ్తున్న ఆ సినిమాకి సుకుమార్ దర్శకత్వం వహించనున్న సంగతి తెలిసిందే. మైత్రీ మూవీ మేకర్స్ నంబ్ నిర్మిస్తోంది. ఇప్పటికే ఈ చిత్ర ప్రొడ్యూషన్ లు ఓ కాలిక్వి కలయికలో రానున్న రెండో చిత్రం వచ్చాయని.. సుకుమార్ దీనికి తుది కావడంతో ఇప్పటికే ఈ ప్రాజెక్ట్ పై



ప్రేక్షకుల్లో భారీ అంచనాలేర్పడ్డాయి. దీనికి తగ్గట్టుగానే ఈసారి సుకుమార్ తనదైన శైలిలో మరో శక్తిమంతమైన మాస్ యాక్షన్ కథను సిద్ధం చేస్తున్నట్లు తెలుస్తోంది.

హాల్ వుడ్ సెన్సేషన్.. క్రైస్టోఫర్ నోల్స్ 'ది ఒడిస్సీ' ట్రైలర్ విడుదల!

హాల్ వుడ్ ప్రముఖ దర్శకుడు క్రైస్టోఫర్ నోల్స్ తెరకెక్కిస్తున్న భారీ బడ్జెట్ చిత్రం 'ది ఒడిస్సీ'కి సంబంధించిన కొత్త ట్రైలర్ ను చిత్రబృందం తాజాగా విడుదల చేసింది. యూనివర్సల్ పిక్చర్స్ నిర్మిస్తున్న ఈ చిత్రం జూలై 17న థియేటర్లలోకి రాబోతున్న సంగతి తెలిసిందే. ఈ సందర్భంగా ట్రైలర్ ను విడుదల చేయగా.. ట్రైలర్ లో గ్రీకు వీరుడు ఒడిస్సీయస్, ట్రోజన్ యుద్ధం ఘుగిసిన తర్వాత తన భార్య మరియు కొడుకును రక్షించుకోవడానికి రాజ్యమైన ఇథాకాకు తిరిగి వచ్చే క్రమంలో ఎదురొస్తానే సుదీర్ఘమైన, ప్రమాదకరమైన ప్రయాణామే ఈ సినిమా కథ. ఇందులో ఒడిస్సీయస్ గా మ్యాట్ డామస్ నటిస్తుండగా, అతని కుమారుడు టెలిమాకస్ గా టామ్ హోల్స్, భార్య పెనెలోప్ పాత్రలో అన్నీ హోల్స్ కనిపించనున్నారు. అలాగే నింఫ్ కాలిపోస్టిగా చార్లీజ్ థెరాన్, పెనెలోప్ ను వివాహం చేసుకుని రాజ్యాన్ని చేజిక్కించుకోవాలని చూసే విల్స్ అంటిస్ నెస్ పాత్రలో రాబర్ట్ ప్యాట్రిన్ న్ నటిస్తున్నారు. హోమర్ రాసిన పురాణ గాథ 'ది ఒడిస్సీ' అధారంగా రూపొందుతున్న ఈ సినిమాలో సైకోప్సోపంటి పురాణ జీవులను నోల్స్ తనదైన శైలిలో అద్భుతంగా చూపించబోతున్నట్లు తెలుస్తుంది. పూర్తిస్థాయి ఐమాక్స్ తెరాలతో చిత్రీకరించిన ఈ సినిమాలోని యుద్ధ సన్నివేశాలు వెండితెరపై ప్రేక్షకులకు సరికొత్త అనుభూతిని ఇస్తాయని ట్రైలర్ చూస్తుంటే అర్థమవుతోంది. సుమారు 250



మిలియన్ డాలర్ భారీ బడ్జెట్ తో నిర్మితమవుతున్న ఈ చిత్రం నోల్స్ తెరకెక్కించే అత్యంత ఖరీదైన సినిమాగా నిలవనుంది.



ఫాజీ షూటింగ్ యూనిట్ కారుకు ప్రమాదం

ప్రమాదంలో ఒకరు మృతి... పలువురికి గాయాలు ప్రధాన హీరోగా తెరకెక్కుతున్న భారీ ప్రాజెక్ట్ 'ఫాజీ' మూవీ షూటింగ్ కి వెళుతున్న వాహనానికి ప్రమాదం జరగడంతో విషాదం చోటు చేసుకుంది. సినిమా షూటింగ్ లో భాగంగా ప్రొడక్షన్ యూనిట్ సభ్యులు ప్రయాణిస్తున్న వాహనం ప్రమాదానికి గురవడంతో ఒకరు ప్రాణాలు కోల్పోగా, మరో ఐదుగురు తీవ్రంగా గాయపడ్డారు. ఈ ప్రమాదం హైదరాబాద్ సమీపంలోని అబ్దుల్ గాఫూర్ నగర్ ప్రాంతంలో జరిగినట్లు సమాచారం. యూనిట్ సభ్యులు షూటింగ్ కోసం బయలుదేరగా, ఆ కారు అదుపు తప్పి ప్రమాదానికి గురైనట్లు తెలుస్తోంది. ఈ ఘటనలో గాయపడిన వారిని వెంటనే సమీపంలోని హైవేలో ఆసుపత్రికి

తరలించి చికిత్స అందిస్తున్నారు. వారి ఆరోగ్య పరిస్థితిపై ఇంకా పూర్తి వివరాలు తెలియ్యాయి ఉంది. ఈ ప్రమాదంతో 'ఫాజీ' చిత్ర యూనిట్ లో తీవ్ర ఆందోళన నెలకొంది. చిత్రబృందం సభ్యులు గాయపడిన వారి ఆరోగ్యంపై ఆరా తీస్తూ, అవసరమైన సహాయం అందించేందుకు ముందుకొస్తున్నారు.

ప్రమాదంలో ఒకరి మృతి చెందడం సినిమా యూనిట్ ను దిగ్భ్రాంతికి గురి చేసింది. ఇక ఈ చిత్రాన్ని 'సీతారామం'తో గుర్తింపు పొందిన దర్శకుడు హను రాఘవపూడి రూపొందిస్తున్నారు. ప్రేమ, దేశభక్తి, యాక్షన్ మేళవింపుతో రూపొందుతున్న ఈ సినిమా ఇప్పటికే భారీ అంచనాలను సొంతం చేసుకుంది.

విజయ్ విజయంతో మాలిన సీన్

జననాయగన్ విడుదలకు క్రియర్ కానుక లైన్



తమిళ స్టార్ హీరో జోసెఫ్ విజయ్ సినీ ప్రయాణంలో అత్యంత కీలకంగా నిలిచిన చిత్రం 'జన నాయగన్' ఇప్పుడు ఇండియన్ సినిమా వర్గాల్లో హాట్ టాపిక్ గా మారింది. ఈ సినిమాను తన ఆఖరి చిత్రంగా ప్రకటించిన విజయ్, ఇకపై పూర్తిస్థాయిలో రాజకీయాలపై దృష్టి పెట్టనున్న నేపథ్యంలో ఈ ప్రాజెక్ట్ కు ప్రత్యేకమైన ప్రాధాన్యం ఏర్పడింది. ప్రతిభావంతుడైన దర్శకుడు హెన్ విన్సెంట్ తెరకెక్కించిన ఈ చిత్రం అనలు ఎన్నికలకు ముందు విడుదల కావాల్సి ఉంది. అయితే పలు కారణాల వల్ల సినిమా విడుదల వాయిదా పడింది. నిర్మాణంలో అలస్యం, రాజకీయ పరిస్థితులు, అలాగే అనుకోని అడ్డంకులు 'జన నాయగన్' ప్రయాణాన్ని కష్టతరం చేశాయి. ఇంతకాకుండా, ఈ చిత్రానికి సంబంధించిన ఓటిటి డీల్ కూడా మధ్యలో నిలిచిపోయినట్లు ప్రచారం జరిగింది. అదే సమయంలో సినిమాపై ఉన్న హైప్ కూడా కొంత వరకు తగ్గిందనే అభిప్రాయాలు వినిపించాయి. ఈ పరిణామాలన్నీ కలిసి సినిమా ప్రభావం తగ్గిపోయిందనే సందేహాలు వ్యక్తమయ్యాయి. అయితే తాజా రాజకీయ పరిణామాలు 'జన నాయగన్' కు పూర్తిగా కొత్త ఉత్సాహాన్ని తీసుకొచ్చాయి. తమిళనాడులో జరిగిన ఎన్నికల్లో విజయ్ నేతృత్వంలోని పార్టీ ఘనవిజయం సాధించడంతో ఆయన అభిమానుల్లో అపారమైన ఉత్సాహం కనిపిస్తోంది. ఒక హీరోగా మాత్రమే కాకుండా, నాయకుడిగా కూడా విజయ్ పై ఉన్న విశ్వాసం ఇప్పుడు మరింత బలపడింది. ఇప్పటికే గతంలో 'గ్రేటెస్ట్ ఆఫ్ ఆల్ టైం' వంటి భారీ ప్రాజెక్ట్ తో విజయ్ తన బాక్సాఫీస్ స్థామినాను నిరూపించారు. భారీ బడ్జెట్, భారీ అంచనాల మధ్య వచ్చిన ఆ సినిమా కూడా అనుమానాలను చెరిపేసి మంచి వసూళ్లు సాధించింది. ఇప్పుడు అదే స్థాయిలో, అంతకంటే ఎక్కువగా 'జన నాయగన్'పై అంచనాలు నెలకొన్నాయి. ముఖ్యంగా, ఒక నటుడు ముఖ్యమంత్రిగా మారిన తర్వాత విడుదలవుతున్న అతని ఆఖరి సినిమా కావడం ఈ చిత్రానికి అదనపు క్రేజ్ తీసుకొచ్చింది. అభిమానులు ఈ సినిమాను కేవలం సినిమాగా కాకుండా, ఒక భావోద్వేగంగా చూస్తున్నారు. తమ హీరో రాజకీయాల్లో విజయం సాధించిన ఆనందంలో, ఈ సినిమాకు అపారమైన ఓపెనింగ్స్ ఇవ్వడానికి సిద్ధంగా ఉన్నారు. బాక్సాఫీస్ ట్రేడ్ వర్గాల అంచనాల ప్రకారం, 'జన నాయగన్' ఓపెనింగ్స్ కోల్పోవడంలోనే కాకుండా దేశవ్యాప్తంగా రికార్డులు బద్దలు కొట్టే అవకాశమంది. మొదటి రోజు వసూళ్లు ఊహించలేనంత స్థాయిలో ఉండొచ్చని విశ్లేషకులు చెబుతున్నారు. ఒకవేళ సినిమాకు పాజిటివ్ టాక్ వస్తే, వసూళ్లు ఎక్కడ ఆగుతాయో అంచనా వేయడం కూడా కష్టమవుతుంది.

ఓటిటిలోకి వచ్చేసిన పాపం ప్రతాప్



టాలీవుడ్ యంగ్ టాలెంటెడ్ నటుడు తిరువీర్ హీరోగా నటించిన లేటెస్ట్ విలెట్ ఫ్యామిలీ ఎంటర్టైనర్ 'పాపం ప్రతాప్' ఓటిటి ప్రేక్షకులను అలరించేందుకు సిద్ధమైంది. ఏప్రిల్ 17న థియేటర్లలో విడుదలై మంచి విజయాన్ని అందుకున్న ఈ చిత్రం సుమారు మూడు వారాల తర్వాత డిజిటల్ స్ట్రీమింగ్ కు వస్తోంది. ప్రముఖ ఓటిటి ప్లాట్ ఫామ్ 'ఈటీవీ వీన్' ఈ సినిమా డిజిటల్ హక్కులను సొంతం చేసుకోగా మే 7 నుంచి ఈ సినిమా స్ట్రీమింగ్ కాబోతున్నట్లు చిత్రబృందం అధికారికంగా ప్రకటించింది. ఎస్పీ దుర్గా నరేష్ దర్శకత్వం వహించిన ఈ చిత్రంలో తిరువీర్ సరసన పాయల్ రాధాకృష్ణ హీరోయిన్ గా నటించగా, అజయ్ ఘోష్ కీలక పాత్రలో మెరికారు. తండ్రి ఇష్టానికి వ్యతిరేకంగా ప్రేమించిన అమ్మాయిని పెళ్లి చేసుకున్న ప్రతాప్ అనే యువకుడికి, పెళ్లయిన మూడు రోజులకే తన భార్య దూరమవుడడం.. ఆమె తనపై ఒక వింత ఆరోపణ చేయడం అనే ఆసక్తికరమైన పాయింట్ తో ఈ సినిమా సాగుతుంది. గ్రామీణ నేపథ్యంలో సాగే సహజసిద్ధమైన కామెడీ మరియు భావోద్వేగాల కలయికతో రూపొందిన ఈ చిత్రం డిజిటల్ వేదికగా రాబోతుండడంతో అభిమానులు ఆసక్తిగా ఎదురుచూస్తున్నారు.